



IL-KUMMISSJONI
EWROPEA

Brussell, 23.4.2024
COM(2024) 176 final

**RAPPORT TAL-KUMMISSJONI LILL-PARLAMENT EWROPEW, LILL-
KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Li jimplimenta l-projbizzjoni tal-prattiki kummerċjali ingusti biex tissaħħaħ il-
pożizzjoni tal-bdiewa u tal-operaturi fil-katina tal-provvista agrikola u alimentari – Is-
sitwazzjoni attwali**

{SWD(2024) 106 final}

Werrej

1.	Introduzzjoni	2
1.1.	Sfond	2
1.2.	Objettiv u ambitu ta' dan ir-Rapport	2
2.	Ħarsa ġenerali lejn it-traspożizzjoni	3
3.	Punti speċifiċi ta' analiżi	3
3.1.	Kamp ta' applikazzjoni u daqs tan-negozju (l-Artikolu 1)	3
3.1.1.	Operaturi tal-katina u relazzjonijiet tal-provvista	3
3.2.	UTPs ipprojbati (l-Artikolu 3)	4
3.3.	Mekkaniżmi ta' infurzar (l-Artikoli 4–8)	5
3.3.1.	Ħatra tal-awtoritajiet tal-infurzar (l-Artikolu 4)	5
3.3.2.	Ilmenti u kunfidenzjalità (l-Artikolu 5)	5
3.3.3.	Setgħat tal-awtoritajiet tal-infurzar maħtura (l-Artikolu 6)	6
3.3.4.	Miżuri ta' infurzar u sanzjonijiet (l-Artikolu 6)	6
3.3.5.	Infurzar amministrattiv u ġudizzjarju u soluzzjoni alternattiva għat-tilwim	6
3.3.6.	Kooperazzjoni fost l-awtoritajiet tal-infurzar (l-Artikolu 8)	7
3.3.7.	Pubblikazzjoni tar-rapport annwali tal-attivitajiet tal-awtoritajiet tal-infurzar (l-Artikolu 10)	8
3.4.	Regoli nazzjonali aktar stretti (l-Artikolu 9)	8
3.5.	Enfasi fuq l-infurzar transfruntier	9
4.	Evalwazzjoni tad-Direttiva (l-Artikolu 12)	10
5.	Konklużjonijiet	10

1. INTRODUZZJONI

1.1. Sfond

Fis-17 ta' April 2019, il-Parlament Ewropew u l-Kunsill adottaw id-Direttiva (UE) 2019/633 dwar prattiki kummerċjali ingusti fir-relazzjonijiet bejn in-negozji fil-katina tal-provvista agrikola u alimentari ("id-Direttiva")¹.

Id-Direttiva hija vinkolanti fuq kull wiehed mis-27 Stat Membru. Tipprevedi livell minimu ta' armonizzazzjoni billi tistabbilixxi lista ta' prattiki kummerċjali ingusti ("UTPs", unfair trading practices) ipprojbti bejn ix-xerrejja u l-fornituri fil-katina tal-provvista agrikola u alimentari. Tistabbilixxi wkoll regoli minimi dwar l-infurzar ta' dawk il-projbizzjonijiet u dwar il-kooperazzjoni bejn l-awtoritajiet tal-infurzar. L-Istati Membri jistgħu jadottaw jew iżommu regoli nazzjonali li jmorru lil hinn mill-UTPs elenkati fid-Direttiva dment li dawn ikunu kompatibbli mar-regoli dwar il-funzjonament tas-suq intern.

Il-Kummissjoni tirrikonoxxi l-valur tad-Direttiva dwar il-UTP bħala għodda ta' politika ewlenija għat-tishih tal-pożizzjoni tal-produtturi primarji fil-katina tal-provvista alimentari. Dan ir-rapport huwa wiehed mill-miżuri immedjati elenkati fid-dokument ta' riflessjoni indirizzat lill-koleġizlatur fil-15 ta' Marzu 2024² bl-għan li jwieġeb għall-isfidi attwali fis-settur agrikolu u għat-tħassib imqajjem mill-bdiewa. Fuq perjodu ta' żmien medju u fit-tul, il-Kummissjoni tissuggerixxi wkoll miżuri oħra li jiffurmaw pakkett, inkluż it-tnedija ta' osservatorju tal-kostijiet, tal-margnijiet u tal-prattiki kummerċjali fil-katina tal-provvista agrikola u alimentari biex tiżdied it-trasparenza, emendi mmirati għar-Regolament dwar l-Organizzazzjoni Komuni tas-Swieq³ ("OKS"), regoli ġodda dwar l-infurzar transfruntier tal-UTPs u evalwazzjoni tad-Direttiva sal-2025.

1.2. Objettiv u ambitu ta' dan ir-Rapport

Fis-27 ta' Ottubru 2021, il-Kummissjoni ppreżentat rapport dwar l-istat tat-traspożizzjoni u tal-implimentazzjoni tad-Direttiva skont l-Artikolu 12 tagħha, li jkopri l-15-il Stat Membru li kienu nnotifikaw traspożizzjoni shiħa sal-31 ta' Lulju 2021, kif ukoll lil Franza li kienet innotifikat traspożizzjoni parzjali⁴.

Dan ir-rapport issa jkopri informazzjoni dwar l-istat tal-implimentazzjoni f'kull wiehed mis-27 Stat Membru u jipprovdi ħarsa ġenerali lejn gabra ta' għażliet ta' traspożizzjoni tal-Istati Membri. Jirreferi esklużivament għal dispożizzjonijiet li jinsabu fil-liġijiet nazzjonali li jittrasponu d-Direttiva dwar il-UTP.

¹ Id-Direttiva (UE) 2019/633 tal-Parlament Ewropew u tal-Kunsill tas-17 ta' April 2019 dwar prattiki kummerċjali ingusti fir-relazzjonijiet bejn in-negozji fil-katina tal-provvista agrikola u alimentari, ĠU L 111, 25.4.2019, p. 59.

² https://ec.europa.eu/commission/presscorner/detail/mt/ip_24_1493

³ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli, ĠU L 347, 20.12.2013, p. 671. <https://eur-lex.europa.eu/legal-content/MT/TXT/?uri=celex%3A32013R1308>.

⁴ [Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-istat tat-traspożizzjoni u tal-implimentazzjoni tad-Direttiva \(UE\) 2019/633 tal-Parlament Ewropew u tal-Kunsill tas-17 ta' April 2019 dwar prattiki kummerċjali ingusti fir-relazzjonijiet bejn in-negozji fil-katina tal-provvista agrikola u alimentari.](#)

Meta jitqies li l-kontroll tal-konformità — li jikkonsisti mil-valutazzjoni tal-kompatibbiltà tal-miżuri nazzjonali ta' implimentazzjoni mad-dispożizzjonijiet tad-Direttiva⁵ — għadu għaddej, dan ir-rapport ma jipprovdi valutazzjoni definittiva tal-miżuri ta' traspożizzjoni. Barra minn hekk, diversi liġijiet nazzjonali għadhom kif ġew immodifikati, u dan ir-rapport ikopri l-modifiki għal-liġijiet ta' traspożizzjoni nnotifikati uffiċjalment sal-1 ta' Marzu 2024.

Jenhtieg li jiġi nnotat ukoll li d-dispożizzjonijiet nazzjonali li jżommu jew jintroduċu regoli aktar stretti minn dawk stabbiliti mid-Direttiva dwar il-UTP mhumiex ivvalutati mill-Kummissjoni fil-kuntest tal-kontroll tal-konformità. Dawn id-dispożizzjonijiet jistgħu jkunu soġġetti għal talba għal informazzjoni jew għal aktar investigazzjoni.

Dan ir-rapport huwa akkumpanjat minn dokument ta' hidma tal-persunal li jipprovdi aktar dettalji, b' mod partikolari dwar l-għażliet ta' traspożizzjoni tal-Istati Membri.

2. HARSA ĠENERALI LEJN IT-TRASPOŻIZZJONI

Skont l-Artikolu 13 tad-Direttiva, l-Istati Membri kellhom jittrasponu d-Direttiva fil-liġijiet nazzjonali tagħhom sal-1 ta' Mejju 2021. Sa Diċembru 2022 l-Istati Membri kollha kienu nnotifikaw it-traspożizzjoni shiħa lill-Kummissjoni⁶.

3. PUNTI SPECIFIĊI TA' ANALIŻI

3.1. Kamp ta' applikazzjoni u daqs tan-negozju (l-Artikolu 1)

Sitt Stati Membri għażlu applikazzjoni tal-miżuri ta' traspożizzjoni irrispettivament mid-daqs tan-negozju⁷ tal-fornituri jew tax-xerrejja. L-Istati Membri l-oħra kollha jirreferu, sa ċertu punt, għad-daqs tan-negozju mkejjel fil-fatturat annwali bħala indikatur għas-setgħa ta' negozjar tal-operaturi li għandhom jiġu protetti, u b'hekk jillimitaw il-kamp ta' applikazzjoni tal-leġiżlazzjoni adottata jew ta' xi partijiet minnha, kif previst mid-Direttiva.

3.1.1. Operaturi tal-katina u relazzjonijiet tal-provvista

Fir-rigward tar-relazzjoni bejn il-fornituri u x-xerrejja ta' prodotti agrikoli u alimentari, il-maġġoranza tal-Istati Membri ddeterminaw il-kamp ta' applikazzjoni settorjali u personali kif definit fid-Direttiva⁸.

Il-Latvja wessgħet il-kamp ta' applikazzjoni biex tinkludi r-relazzjonijiet bejn il-fornituri u l-bejjiegha bl-innut (biss) ta' prodotti mhux tal-ikel. Is-Slovakkja inkludiet taħt id-definizzjoni tax-xerrej u tal-fornitur, persuni ġuridici li mhumiex operaturi ta' negozju. Spanja għażlet il-protezzjoni tal-operaturi kollha tul il-katina (inkluzi x-xerrejja).

⁵ Strumenti għal regolamentazzjoni aħjar (2023).

⁶ [Direttiva - 2019/633 - MT - EUR-Lex \(europa.eu\)](#).

⁷ Ċipru, l-Estonja, Spanja, Franza, l-Italja u s-Slovakkja. Filwaqt li tinzamm l-applikazzjoni ġenerali tal-leġiżlazzjoni ta' implimentazzjoni, irrispettivament mid-daqs tan-negozju, xi whud minn dawn l-Istati Membri rreferew għad-daqs tan-negozju biex jipprevedu xi eċċezzjonijiet jew varjazzjonijiet. Eż., f'Ċipru l-iskadenzi tal-pagamenti jvarjaw abbażi tad-daqs tan-negozju fil-każ ta' prodotti kkonsenjati fuq bażi regolari mill-fornituri tal-gheneb għall-produzzjoni tal-inbid lix-xerrejja b'fatturat annwali ta' inqas minn EUR 2 000 000; Il-leġiżlazzjoni Spanjola ma tapplikax għal negozji ta' lukandi, ta' ristoranti u tal-catering b'fatturat ta' inqas minn EUR 10 miljun; u negozji involuti f'servizzi tal-akkomodazzjoni b'fatturat ta' inqas minn EUR 50 miljun.

⁸ L-eskluzjoni ta' ċerti tipi ta' xerrejja (eż. kooperattivi) minn xi Stati Membri hija soġġetta għall-kontroll tal-konformità kontinwu.

3.2. UTPs ipprojbti (l-Artikolu 3)

Id-Direttiva tirrikjedi li l-Istati Membri jipprojbixxu lista ta' UTPs, billi jaqsmuhom f'żewġ gruppi ta' projbizzjonijiet: (i) projbizzjonijiet *per se* jew projbizzjonijiet mhux ikkundizzjonati ("lista sewda") u (ii) projbizzjonijiet ikkundizzjonati ("lista griża"), jiġifieri prattiki kummerċjali li huma pprojbti sakemm ma jkunux ġew maqbula minn qabel f'termini ċari u mhux ambigwi fil-ftehim ta' forniment jew f'xi ftehim sussegwenti bejn il-fornitur u x-xerrej (l-Artikolu 3(2)). Kull prattika hija definita b'mod speċifiku fid-Direttiva. L-Istati Membri jistgħu jadottaw jew iżommu regoli nazzjonali li jmorru lil hinn mill-UTPs elenkati fid-Direttiva dment li dawn ikunu kompatibbli mar-regoli dwar il-funzjonament tas-suq intern. Filwaqt li jikkonforma mar-rekwiżiti preskritti, Stat Membru jista' barra minn hekk:

- juża klawżoli ġenerali sabiex iwessa' l-kamp ta' applikazzjoni tal-projbizzjonijiet għal prattiki li mhumiex elenkati speċifikament;
- iżid prattiki oħra fil-listi;
- jestendi l-kamp ta' applikazzjoni tal-projbizzjonijiet elenkati jew jagħmilhom aktar stretti;
- iċaqlaq il-prattiki mil-"lista griża" għal-"lista sewda".

Id-dettalji dwar l-għażliet ta' traspożizzjoni mill-Istati Membri inklużi l-prattiki individwali huma disponibbli fid-dokument ta' ħidma tal-persunal. Żewġ prattiki inklużi fil-"lista sewda" jisthoqqilhom attenzjoni speċjali peress li huwa possibbli għall-Istati Membri li jipprovdu varjazzjonijiet f'ċerti limiti:

- **Dewmien fil-pagamenti:** 16⁹ mis-27 Stat Membru qed japplikaw id-dispożizzjonijiet tad-Direttiva li jiddistingwu bejn il-bejgħ ta' prodotti li jithassru (terminu ta' pagament ta' 30 jum) u l-bejgħ ta' prodotti li ma jithassrux (terminu ta' 60 jum), filwaqt li 11-il Stat Membru¹⁰ japplikaw dewmien aktar strett fil-pagamenti.

L-Istati Membri kollha, ħlief il-Belġju, l-Estonja, l-Ungerija, l-Iżvezja u s-Slovakkja, inkorporaw id-definizzjoni tad-Direttiva ta' prodotti li jithassru fil-legiżlazzjoni ta' traspożizzjoni tagħhom. Franza għandha definizzjonijiet differenti għall-prodotti "li jithassru" u "li jithassru malajr". Il-Kroazja u s-Slovenja ziedu mal-legiżlazzjoni ta' traspożizzjoni tagħhom lista ta' prodotti li jithassru, filwaqt li l-Litwanja tat is-setgħa lil istituzzjoni, awtorizzata mill-Gvern, li tapprova lista ta' prodotti li jithassru.

- **Kancellazzjoni ta' ordnijiet fi żmien qasir:** L-Istati Membri kollha jinkludu l-perjodu ta' 30 jum bħala standard minimu għall-kancellazzjoni, minbarra l-Estonja, l-Ungerija u s-Slovakkja. Sitt Stati Membri jipprevedu l-possibbiltà li jiġu stabbiliti perjodi ta' inqas minn 30 jum għal setturi speċifiċi f'każijiet debitament ġustifikati (eż. oġġetti li jithassru malajr ħafna)¹¹.

⁹ L-Awstrija, Ċipru, il-Ġermanja, id-Danimarka, il-Greċja, Spanja, Franza, il-Kroazja, l-Irlanda, l-Italja, il-Lussemburgu, il-Latvja, Malta, in-Netherlands, il-Polonja u s-Slovenja.

¹⁰ Il-Belġju, il-Bulgarija, iċ-Ċekja, l-Estonja, il-Finlandja, l-Ungerija, il-Litwanja, il-Portugall, ir-Rumanija, l-Iżvezja u s-Slovakkja.

¹¹ Il-Belġju, id-Danimarka, Franza, l-Irlanda, l-Italja u l-Iżvezja.

3.3. Mekkanizmi ta' infurzar (l-Artikoli 4–8)

3.3.1. Hatra tal-awtoritajiet tal-infurzar (l-Artikolu 4)

Is-27 Stat Membru hatru awtorità waħda jew aktar (“awtoritajiet tal-infurzar”) biex jinfurzaw il-projbizzjonijiet stabbiliti fl-Artikolu 3 fil-livell nazzjonali. Id-dettalji ta' kuntatt u s-siti web tal-awtoritajiet huma disponibbli fuq sit web apposta¹².

L-Istati Membri kollha għażlu l-awtoritajiet amministrattivi u l-biċċa l-kbira minnhom għażlu li jassenjawlhom is-setgħat ewlenin ta' infurzar: ħdax-il Stat Membru assenjawhom lil awtorità tal-kompetizzjoni¹³; sitta lil awtorità tas-suq tal-ikel¹⁴; ħamsa lill-Ministeru tal-Agricoltura tagħhom¹⁵; tnejn lil awtorità inkarigata mill-għlieda kontra l-prattiki kummerċjali żleali fis-settur agroalimentari¹⁶; tnejn lil korp tal-gvern fi ħdan il-Ministeru tal-Ekonomija u tal-Finanzi¹⁷; u wieħed lil awtorità għall-konsumaturi u għas-swieq¹⁸. Uħud taw lil Qorti xi wħud mis-setgħat ta' infurzar regolati fid-Direttiva¹⁹.

Tliet Stati Membri (il-Greċja, il-Litwanja²⁰ u r-Rumanija) hatru żewġ awtoritajiet, it-tieni waħda hija l-awtorità tal-kompetizzjoni.

3.3.2. Ilmenti u kunfidenzjalità (l-Artikolu 5)

Skont l-istrumenti kollha ta' traspożizzjoni nnotifikati lill-Kummissjoni, mhux biss il-fornituri uniċi, iżda wkoll l-organizzazzjonijiet tal-produtturi jew organizzazzjonijiet oħra ta' fornituri u assoċjazzjonijiet ta' tali organizzazzjonijiet għandhom id-dritt li jressqu lment lill-awtorità tal-infurzar mahtura.

Maġġoranza kbira tal-istrumenti ta' traspożizzjoni tal-Istati Membri pprevedew mezzi biex jissalvagwardjaw il-kunfidenzjalità tal-identità tal-ilmentatur, li d-divulgazzjoni tagħha tista' tkun ta' ħsara għall-interessi tagħhom jew għal dawk tal-membri jew tal-fornituri tagħhom²¹. Jenhtieg li dawn is-salvagwardji normalment jiġu adottati fuq talba tal-fornitur²²; madankollu, xi miżuri nazzjonali ta' traspożizzjoni jipprevedu wkoll inizjattiva ta' awtorità f'dan ir-rigward²³. Fil-biċċa l-kbira tal-każijiet, l-ilmentaturi huma mitluba jidentifikaw l-informazzjoni li għaliha jitolbu l-kunfidenzjalità²⁴. B'kuntrast ma' dan, skont id-dritt Pollakk, l-identità u l-

¹²https://ec.europa.eu/info/food-farming-fisheries/key-policies/common-agricultural-policy/market-measures/agri-food-supply-chain/unfair-trading-practices_mt.

¹³ L-Awstrija, il-Bulgarija, iċ-Ċekja, id-Danimarka, l-Estonja, il-Kroazja, il-Lussemburgu, il-Latvja, il-Polonja, l-Iżvezja u s-Slovenja.

¹⁴ Il-Ġermanja (l-Uffiċċju Federali għall-Agricoltura u l-Ikel, mahtur mill-Ministeru Federali), Spanja (l-Aġenzija tal-Infommazzjoni u l-Kontroll tal-Ikel), il-Finlandja (l-Ombudsman għas-Suq tal-Ikel), l-Ungerija (l-Uffiċċju tas-Sikurezza tal-Katina Alimentari, mahtur mill-Gvern), il-Litwanja (l-Aġenzija għall-Iżvilupp tan-Negozju u tas-Swieq Rurali) u l-Portugall (l-Awtorità Ekonomika u tas-Sigurtà tal-Ikel (ASAE - Autoridade de Segurança Alimentar e Económica)).

¹⁵ Ċipru, l-Irlanda, l-Italja (diviżjoni interna tal-Ministeru), ir-Rumanija u s-Slovakkja.

¹⁶ Il-Greċja u Malta.

¹⁷ Għal Franza, id-Direttorat Ġenerali għall-Politika tal-Kompetizzjoni, l-Affarijiet tal-Konsumatur u l-Kontroll tal-Frodi; għal-Belġju, id-DG għall-Ispezzjoni Ekonomika tas-servizz pubbliku federali fil-qasam tal-ekonomija.

¹⁸ In-Netherlands.

¹⁹ Għalhekk, b' mod partikolari, għas-setgħa li jiġu imposti sanzjonijiet (l-Awstrija, il-Finlandja u Franza).

²⁰ It-tieni awtorità tal-infurzar hija biss kompetenti fir-rigward ta' Prattiki użati mill-bejjiegha bl-immnut b'saħha sinifikanti fis-suq.

²¹ Madankollu, f'xi Stati Membri (eż., il-Latvja, il-Portugall u l-Iżvezja) il-kunfidenzjalità hija żgurata għall-identità biss iżda mhux għal informazzjoni sensitiva oħra.

²² L-Istati Membri kollha ħlief l-Awstrija, il-Finlandja, Franza, il-Latvja, il-Polonja u l-Iżvezja. Fost dawn, il-liġi tal-Bulgarija tistabilixxi li l-identità tal-ilmentatur trid dejjem tibqa' kunfidenzjali.

²³ eż. l-Ungerija.

²⁴ Il-Belġju, il-Bulgarija, Ċipru, id-Danimarka, il-Greċja, Spanja, l-Irlanda, l-Italja, il-Lussemburgu, in-Netherlands u s-Slovenja.

informazzjoni tal-ilmentatur, li d-divulgazzjoni tagħhom tista' tkun ta' detriment għall-ilmentatur, dejjem jinżammu kunfidenzjali sakemm l-ilmentatur ma jippermettix id-divulgazzjoni bil-miktub. Fi Spanja, il-liġi tipprevedi l-protezzjoni tal-identità tal-ilmentatur anke matul il-proċedimenti ġudizzjarji. F'xi Stati Membri, l-istrumenti ta' traspożizzjoni jinkludu l-possibbiltà li jitwaqqfu l-proċedimenti fejn il-kontinwazzjoni tagħhom tkun twassal biex tiġi ddivulgata informazzjoni kunfidenzjali²⁵. Fil-Litwanja, l-awtorità tal-infurzar għandha d-diskrezzjoni li tirrifjuta talba ta' kunfidenzjalità jekk l-informazzjoni speċifika jkollha valur evidenzjarju fl-istabbiliment tal-ksur. Madankollu, l-ilmenti anonimi huma indirizzati b'mod esplicitu fil-leġiżlazzjoni tagħhom.

3.3.3. Setgħat tal-awtoritajiet tal-infurzar mahtura (l-Artikolu 6)

Il-biċċa l-kbira tal-Istati Membri jassenjaw lill-awtoritajiet tal-infurzar mahtura s-setgħat preskritti mill-Artikolu 6, jiġifieri:

- setgħat investigattivi u ta' monitoraġġ²⁶;
- is-setgħa li jieħdu deċiżjonijiet meta jkun seħħ ksur tal-projbizzjonijiet stabbiliti fl-Artikolu 3²⁷;
- is-setgħa li jirrikjedu lix-xerrej itemm il-prattika kummerċjali pprojbita²⁸;
- is-setgħa li jimponu, jew li jagħtu bidu għal proċedimenti biex jiġu imposti multi u penali oħra ugwalment effettivi²⁹ u miżuri *interim* indirizzati lill-awtur tal-ksur, f'konformità mar-regoli u mal-proċeduri nazzjonali³⁰ u
- is-setgħa li jipubblikaw id-deċiżjonijiet meħuda³¹.

F'disa' Stati Membri, l-awtorità tal-infurzar għandha wkoll is-setgħa li tivvalida l-impenji li għandhom jittieħdu mill-kontraventur³², jew li toħroġ twissijiet³³ jew rakkomandazzjonijiet jekk iseħħ ksur³⁴.

3.3.4. Miżuri ta' infurzar u sanzjonijiet (l-Artikolu 6)

Il-miżuri ta' infurzar jinkludu firxa wiesgħa ta' strumenti, inklużi sanzjonijiet, rimedji u impenji. L-aktar miżuri komuni disponibbli għall-awtoritajiet nazzjonali tal-infurzar huma sanzjonijiet finanzjarji (multi jew penali oħra ugwalment effettivi), li huma previsti fis-27 Stat Membru.

3.3.5. Infurzar amministrattiv u ġudizzjarju u soluzzjoni alternattiva għat-tilwim

Il-biċċa l-kbira tal-miżuri u l-mekkanizmi ta' infurzar jistgħu jitqiesu bħala infurzar amministrattiv.

²⁵ L-Awstrija, il-Belġju, Ċipru, il-Ġermanja, id-Danimarka, l-Estonja, il-Finlandja, l-Italja, Malta u l-Portugall.

²⁶ L-Istati Membri kollha.

²⁷ L-Istati Membri kollha hlief l-Estonja, Spanja, il-Finlandja, is-Slovenja u s-Slovakkja.

²⁸ L-Istati Membri kollha hlief l-Awstrija u l-Ungerija.

²⁹ L-Istati Membri kollha (għall-Awstrija: is-setgħa tal-Qorti tal-Akkordji; għall-Finlandja: is-setgħa tal-Qorti).

³⁰ Previsti speċifikament fil-miżuri nazzjonali ta' traspożizzjoni fil-Bulgarija, fid-Danimarka, fil-Greċja, fil-Finlandja, fi Franza, fi Spanja, fl-Irlanda, fil-Litwanja, fil-Lussemburgu, fil-Latvja, fin-Netherlands, fil-Portugall u fir-Rumanija.

³¹ L-Istati Membri kollha hlief iċ-Ċekja, il-Latvja u l-Portugall.

³² Il-Belġju, il-Bulgarija, iċ-Ċekja, il-Kroazja, l-Ungerija u l-Polonja.

³³ Il-Belġju, il-Finlandja u l-Latvja.

³⁴ Il-Greċja.

Xi atti ta' traspożizzjoni ta' xi Stati Membri jirreferu b'mod esplicitu kemm għall-infurzar amministrattiv kif ukoll għal dak ġudizzjarju. Il-legiżlazzjonijiet Awstrijaċi u Finlandiżi stabbilew li ċerti setgħat (eż. penali) huma riżervati għall-qorti, filwaqt li (fil-Finlandja) miżuri oħra (bħal mandati ta' inibizzjoni) jistgħu jiġu adottati kemm mill-awtorità amministrattiva kif ukoll mill-awtorità ġudizzjarja. Fi Franza, l-awtorità amministrattiva tista' toħroġ mandati ta' inibizzjoni u multi amministrattivi, filwaqt li l-qorti tista' tadotta mandati ta' inibizzjoni, miżuri korrettivi u penali ċivili (*amendes civiles*). Il-legiżlazzjoni Bulgara tistipula li l-istituzzjoni responsabbli għal proċedimenti speċifiċi skont il-legiżlazzjoni ta' traspożizzjoni ma tridx tipprevjeni lil parti fi ftehim ta' forniment milli tfittex rimedju permezz ta' proċedura stabbilita oħra, filwaqt li tirrikonoxxi b'mod impliċitu r-rwol ta' infurzaturi oħra, inklużi l-qrati. Il-legiżlazzjoni Latvjana tistipula li, fl-istess hin mal-Kunsill tal-Kompetizzjoni, skont il-proċeduri stabbiliti fil-liġi dwar il-proċedura ċivili, qorti tista' tistabbilixxi wkoll jekk sarx ksur tal-liġi tat-traspożizzjoni jew le.

Xi Stati Membri jużaw sistema ta' rimedji paralleli mingħajr, madankollu, ma jipprevedu regoli speċifiċi ta' koordinazzjoni bejn l-awtoritajiet amministrattivi u ġudizzjarji.

3.3.6. Kooperazzjoni fost l-awtoritajiet tal-infurzar (l-Artikolu 8)

Skont l-Artikolu 8(3), il-Kummissjoni stabbiliet sit web pubbliku³⁵, li jipprovdi d-dettalji ta' kuntatt tal-awtoritajiet nazzjonali tal-infurzar u links għas-siti web rispettivi tagħhom. Barra minn hekk, il-Kummissjoni stabbiliet forum diġitali biex tiffacilita l-iskambju ta' informazzjoni.

Wara li akkumpanjat mill-qrib lill-Istati Membri fil-proċess ta' traspożizzjoni rispettiv tagħhom permezz ta' laqgħat regolari, billi pprovdiet twegġibiet għall-mistoqsijiet ta' implimentazzjoni, u aktar minn 50 twegġiba individwali bil-miktub dwar l-implimentazzjoni, il-Kummissjoni ffacilitat l-istabiliment tan-*Network* tal-*Infurzar* tal-*UTP* ("in-*Network*"). Magħmul minn rappreżentanti tal-awtoritajiet nazzjonali tal-infurzar, in-*Network* jieħu sehem f'diskussjonijiet dwar l-applikazzjoni tad-Direttiva abbażi tar-rapporti annwali tal-Istati Membri (l-Artikolu 10(2)). Għandu l-għan li jiżgura approċċ komuni dwar l-applikazzjoni tar-regoli stabbiliti fid-Direttiva u l-kondiviżjoni ta' prattiki tajbin, ta' żviluppi ġodda u ta' għodod ġodda ta' infurzar. Barra minn hekk, jista' joħroġ rakkomandazzjonijiet bħala parti mill-isforzi kollaborattivi tiegħu fit-tisħiħ tal-qafas ta' infurzar.

Sa mill-bidu tiegħu f'Ġunju 2022, in-*Network* iltaqa' darbtejn fil-livell tal-kapijiet tal-awtoritajiet tal-infurzar u darbtejn fil-livell tekniku. Barra minn hekk, iltaqa' f'laqgħat fokali għal diskussjonijiet fil-fond dwar suġġetti speċifiċi ta' natura teknika. Mill-2022 'l hawn saru ħames laqgħat fokali bħal dawn. It-temi diskussi kienu pereżempju l-kalkolu tal-limiti tal-fatturat, l-infurzar transfruntier, u l-alleanzi tax-xiri. Id-diskussjoni dwar l-infurzar transfruntier ippermettiet li jiġu identifikati oqsma possibbli ta' titjib dettaljati fit-taqsimi 3.5.

³⁵ https://agriculture.ec.europa.eu/common-agricultural-policy/agri-food-supply-chain/unfair-trading-practices_mt.

3.3.7. Pubblikazzjoni tar-rapport annwali tal-attivitajiet tal-awtoritajiet tal-infurzar (l-Artikolu 10)

Biex ittejjeb l-aċċessibilità għar-rapporti annwali kif ippubblikati mill-awtoritajiet nazzjonali tal-infurzar fuq is-siti web tagħhom (l-Artikolu 10(1)), fl-2024 il-Kummissjoni beħsiebha tippubblika harsa ġenerali konsolidata tal-links għalihom fuq il-paġna web tal-UTP³⁶.

Meta jitqies li l-applikazzjoni tal-liġijiet nazzjonali ta' traspożizzjoni għal ftehimiet godda bdiet fl-1 ta' Novembru 2021, u mhux aktar tard minn 12-il xahar wara l-pubblikazzjoni ta' dawn il-liġijiet għal kuntratti eżistenti, jistgħu jiġu osservati skedi ta' żmien differenti għat-traspożizzjoni fl-Istati Membri. Din id-diverġenza wasslet għal varjazzjonijiet fl-għadd ta' każijiet ta' infurzar irrapportati sa issa³⁷. Xi Stati Membri jiffukaw fuq l-għoti ta' gwida lill-fornituri u lix-xerrejja biex jiżguraw il-konformità mar-regoli, filwaqt li oħrajn wettqu inkjesti fis-settur agroalimentari jew fetħu għadd ta' investigazzjonijiet fuq inizzjattiva proprja (jiġifieri investigazzjonijiet mhux ibbażati fuq xi lment jew ħjiel). Fl-2023 madwar 75 % tal-każijiet u tal-investigazzjonijiet fuq inizzjattiva proprja kienu minn Spanja minhabba l-esperjenza tal-infurzar tal-passat u r-rizorsi disponibbli. Instabu 269 każ ta' ksur (madwar 27 % tal-investigazzjonijiet magħluqa), u dan wassal għal sanzjoni finanzjarja kumplessiva ta' aktar minn EUR 22 miljun. Il-livell ta' sanzjonijiet finanzjarji jvarja fl-UE.

L-aktar UTPs identifikati ta' spiss kienu pagamenti tard għal prodotti agrikoli u alimentari li jithassru (wara 30 jum) jew li ma jithassrux (wara 60 jum) (50 % u 13 %), pagamenti mhux relatati ma' tranżazzjoni speċifika (7 %), pagamenti mitluba mill-fornitur għal azzjonijiet ta' kummerċjalizzazzjoni (7 %) kif ukoll għall-istokkjar, għall-wiri u għall-elenkar (7 %). Madwar 41 % tal-UTPs identifikati kienu ġew identifikati fil-livell tal-bejgħ bl-imnut (47 % fl-2022), 36 % fil-livell tal-ipproċessar (27 % fl-2022) u 22 % fil-livell tal-bejgħ bl-ingrossa (25 % fl-2022).

Harsa ġenerali lejn id-*data* aggregata dwar l-attivitajiet ta' infurzar tal-Istati Membri fl-2022 u parzjalment għall-2023³⁸ hija disponibbli fid-dokument ta' hidma tal-persunal.

F'dan il-kuntest ta' min jissottolinja li l-għadd ta' attivitajiet ta' infurzar imwettqa jiddependi fuq id-disponibilità tar-rizorsi umani fl-awtoritajiet rispettivi li l-allokazzjoni primarja tagħhom għall-infurzar tal-liġijiet dwar il-UTP tvarja bejn l-Istati Membri³⁹.

3.4. Regoli nazzjonali aktar stretti (l-Artikolu 9)

Skont l-Artikolu 9 tad-Direttiva, l-Istati Membri jistgħu jintroduċu regoli aktar stretti biex jiżguraw livell ogħla ta' protezzjoni, sakemm dawn ikunu kompatibbli mar-regoli dwar il-funzjonament tas-suq intern. Dan jista' jikkonċerna kamp ta' applikazzjoni aktar strett, kif imsemmi hawn fuq, jew Prattiki mhux imsemmija fid-Direttiva, bħal pereżempju l-projbizzjoni tal-bejgħ jew tax-xiri bi prezz aktar baxx mill-kostijiet tal-produzzjoni, tal-bejgħ mill-ġdid b'telf jew bi prezz aktar baxx mill-prezz tax-xiri jew kwalunkwe obbligu ieħor li jiġi rrispettat ċertu livell tal-prezzijiet.

³⁶ https://agriculture.ec.europa.eu/common-agricultural-policy/agri-food-supply-chain/unfair-trading-practices_mt.

³⁷ Ir-rapportar tal-għadd ta' każijiet jista' jiddependi wkoll mir-regoli interni tal-awtoritajiet tal-infurzar u għalhekk jista' jwassal għal dikjarazzjoni insuffiċjenti jew eċċessiva tal-każijiet.

³⁸ Sal-iskadenza tal-15 ta' Marzu 2024, 18-il Stat Membru biss kienu baġhtu r-rapport annwali tagħhom lill-Kummissjoni.

³⁹ Pereżempju, skont ir-Rapport ta' Evalwazzjoni Ġermaniż, rizorsi limitati tal-persunal flimkien ma' sforzi investigattivi estensivi jgħallqu sfidi għall-hidma tal-awtorità tal-infurzar.

<https://www.bmel.de/SharedDocs/Downloads/DE/Internationales/aussenwirtschaftspolitik/evaluierungsbericht-agrarolk.html>.

impatt pożittiv fuq il-prezzijiet għall-konsumatur⁴⁸. Fl-istess ħin, jikkonkludi wkoll li r-rwol tal-alleanzi tax-xiri fuq atturi upstream, bħall-bdiewa, mhuwiex ċar u jirrikjedi investigazzjoni ulterjuri. Il-Kummissjoni beħsiebha taġġorna dawn ir-riżultati matul l-2024.

4. EVALWAZZJONI TAD-DIRETTIVA (L-ARTIKOLU 12)

Id-Direttiva tistipula li sal-1 ta' Novembru 2025, il-Kummissjoni għandha twettaq l-ewwel evalwazzjoni⁴⁹ tad-Direttiva. L-evalwazzjoni se tkun ibbażata fuq l-eżitu ta' studju ta' appoġġ, li fil-qafas tiegħu se jiġu organizzati konsultazzjonijiet immirati xierqa mal-partijiet ikkonċernati kollha involuti, mal-fornituri u max-xerrejja.

Biex tikkontribwixxi għal din l-evalwazzjoni, il-Kummissjoni qiegħda twettaq, fost l-oħrajn, **sħarriġiet annwali fil-pajjiżi kollha tal-UE**, u bdiet bi sħarriġ ta' referenza fl-2020⁵⁰.

Barra minn hekk, xi Stati Membri diġà wettqu l-ewwel evalwazzjonijiet tagħhom stess, bħall-Ġermanja⁵¹ u l-Iżvezja⁵².

5. KONKLUŻJONIJIET

Id-Direttiva dwar il-UTP għandha l-għan li tindirizza permezz ta' armonizzazzjoni minima fil-livell tal-UE x-xenarju preċedenti ta' leġiżlazzjonijiet nazzjonali frammentati. Sa Diċembru 2022, l-Istati Membri kollha kienu ttrasponew din id-Direttiva fil-liġijiet nazzjonali tagħhom.

Maġġoranza kbira tal-Istati Membri adottaw livell ta' protezzjoni lil hinn mil-livell minimu stabbilit mid-Direttiva. Regoli nazzjonali aktar stretti minn dawk tad-Direttiva huma possibbli, dment li jirrispettaw ir-regoli tas-suq intern tal-UE. L-Istati Membri ġeneralment isegwu l-approċċ settorjali u japplikaw id-Direttiva biss fil-katina agroalimentari. F'termini ta' kamp ta' applikazzjoni, aktar minn nofs l-Istati Membri jitbiegħdu mill-kategoriji tal-fatturat kif definit fid-Direttiva, xi wħud japplikaw ir-regoli irrispettivament mill-fatturat tal-operaturi kkonċernati. Il-biċċa l-kbira tal-Istati Membri wessgħu l-lista ta' UTPs billi għamlu l-projbizzjonijiet tad-Direttiva aktar stretti pereżempju billi biddlu l-prattiki "griżi" fi Prattiki "suwed" jew billi żiedu aktar projbizzjonijiet ta' Prattiki kummerċjali minn dawk fid-Direttiva. B'kuntrast ma' dan, l-Istati Membri li ma kellhomx leġiżlazzjoni fis-seħħ qabel id-Direttiva ġeneralment allinjat mal-kamp ta' applikazzjoni tad-Direttiva. Madankollu, il-kontroll tal-konformità li jivvaluta l-kompatibbiltà tal-miżuri ta' implimentazzjoni nazzjonali mad-Direttiva għadu ma ġiex iffinalizzat.

In-network tal-awtoritajiet nazzjonali tal-infurzar, f'sensiela ta' laqgħat, ikkollabora, skambja l-aħjar Prattiki dwar l-infurzar ta' din id-Direttiva l-ġdida u ħadem fuq modi kif isaħħaħ il-kollaborazzjoni f'xi oqsma bħall-infurzar transfruntier. It-tneđija tal-osservatorju l-ġdid tal-kostijiet tal-produzzjoni, tal-marġnijiet u tal-prattiki kummerċjali fil-katina tal-provvista agroalimentari se tkompli tikkontribwixxi biex jiżdienu t-trasparenza u l-fiduċja.

⁴⁸ Fl-2023, il-Kummissjoni għalqet l-investigazzjonijiet dwar żewġ alleanzi internazzjonali tal-bejgħ bl-innut. Il-Kummissjoni ma sabet l-ebda evidenza ta' effetti antikompetittivi u minflok sabet li r-ribassi miksuba mill-alleanzi kkontribwew għall-istrateġiji tal-ipprezzar kumplessivi tal-bejgiegħa bl-innut, u dan jippermettilhom ibaxxu l-prezzijiet bl-innut biex ikunu daqs il-prezzijiet tal-kompetituri jew aktar baxxi minnhom, ara: "Antitrust: Il-Kummissjoni tagħlaq l-investigazzjonijiet antitrust dwar AgeCore u Coopernic" MEX/23/3847 (Brussell, it-13 ta' Lulju 2023).

⁴⁹ [Katina tal-provvista agrikola u tal-ikel – il-ġlieda kontra l-prattiki kummerċjali ingusti \(europa.eu\).](#)

⁵⁰ [Prattiki Kummerċjali Ingusti \(europa.eu\).](#)

⁵¹ [Evalwazzjoni tal-Ġermanja.](#)

⁵² [Evalwazzjoni tal-Iżvezja.](#)

It-titjib tal-pożizzjoni tal-bdiewa fil-katina tal-provvista alimentari, l-appoġġ għall-introjt tagħhom u l-iżgurar ta' remunerazzjoni ġusta huma objettivi ta' politika importanti bil-ħsieb li jiġu appoġġati l-kompetittività, is-sostenibbiltà u r-reżiljenza tas-settur agrikolu. L-inugwaljanzi u t-ħassib perċepiti dwar il-vijabbiltà tal-attività agrikola relatata, fost l-oħrajn, mal-iżbilanċi possibbli fis-setgħa tan-negozjar għad-detriment tal-bdiewa, xprunaw il-protesti reċenti tal-bdiewa. Il-miżuri koperti mid-dokument ta' riflessjoni msemmi hawn fuq juru s-sinifikat li l-Kummissjoni tagħti lit-tiżni tal-pożizzjoni tal-bdiewa fil-katina tal-provvista alimentari.

Filwaqt li hija strument reċenti, id-Direttiva dwar il-UTP tipprovdi twegiba għal xi tħassib minn dan, billi tippermetti lill-bdiewa u lill-fornituri relattivament aktar dgħajfa fil-katina tal-provvista alimentari joperaw b'mod aktar sigur u effiċjenti bis-saħħa ta' prattiki kummerċjali aktar ġusti, u jesprimu lilhom infushom u jilmentaw b'mod aktar faċli. L-infurzar qed jaqbad sew u se jikkontribwixxi għal livell dejjem akbar ta' protezzjoni tal-bdiewa u tal-fornituri aktar dgħajfa. L-evalwazzjoni skedata għall-2025 se tkun il-mument ta' riflessjoni dwar il-ħtieġa possibbli li d-Direttiva nnifisha u l-parametri tagħha jiġu aġġustati f'termini ta' kamp ta' applikazzjoni jew prattiki involuti.